

भारत सरकार
गृह मंत्रालय
राजभाषा विभाग

लोक सभा

तारांकित प्रश्न संख्या: *18

दिनांक 26.02.2002 को उत्तर के लिए

राजभाषा अधिनियम का कार्यान्वयन

***18. श्री लक्ष्मण गिलुवा**

क्या गृह मंत्री यह बताने की कृपा करेंगे कि:

- (क) विभिन्न सरकारी विभागों में राजभाषा अधिनियम को प्रभावी ढंग से लागू करने के लिए क्या व्यवस्था की गई है ;
- (ख) अनेक महत्वाकांक्षी कार्यक्रमों के बावजूद राजभाषा अधिनियम के कार्यान्वयन में विफलता के क्या कारण हैं ;
- (ग) क्या सरकार का राजभाषा अधिनियम के समुचित कार्यान्वयन पर निगरानी रखने हेतु राजभाषा आयोग के गठन का प्रस्ताव है ; और
- (घ) यदि हां, तो तत्संबंधी ब्यौरा क्या है ?

उत्तर

गृह मंत्री (श्री लाल कृष्ण आडवाणी)

(क) प्रत्येक मंत्रालय में हिंदी सलाहकार समिति गठित की गई है । संबंधित मंत्रियों द्वारा इनकी अध्यक्षता की जाती है । समितियों में सरकारी तथा गैर-सरकारी सदस्य होते हैं । समिति सरकारी कामकाज में हिंदी के प्रगामी प्रयोग को बढ़ाने के लिए उपाय सुझाती है । समिति अपने-अपने मंत्रालयों/विभागों में राजभाषा नीति के कार्यान्वयन की समीक्षा करती हैं । विभागीय राजभाषा कार्यान्वयन समितियां भी प्रत्येक मंत्रालय में राजभाषा का दायित्व निभाने वाले संयुक्त सचिव की अध्यक्षता में गठित है । यह समिति प्रत्येक तिमाही में प्रगति की समीक्षा करती हैं और वार्षिक कार्यक्रम के लक्ष्यों को प्राप्त करने के लिए उपाय सुझाती हैं । कई मंत्रालयों/विभागों द्वारा सरकारी कामकाज में हिंदी के प्रयोग को बढ़ाने के लिए पुरस्कार व प्रोत्साहन दिए जा रहे हैं ।

(ख) संघ की राजभाषा नीति का कार्यान्वयन प्रेरणा, प्रोत्साहन और सद्भावना के आधार पर किया जाता है । इसी के अनुरूप सभी मंत्रालय/विभाग राजभाषा अधिनियम तथा राजभाषा नियम के प्रावधानों का अनुपालन करवा रहे हैं और सरकारी कार्य में हिंदी का प्रयोग सतत बढ़ रहा है ।

(ग) जी नहीं ।

(घ) प्रश्न नहीं उठता ।